

திராவிட மாடலுக்குத் தடம் போட்டுத் தந்த பனகல் அரசர் புகழ் ஒங்கட்டும்!

எதிர்க்கட்சித் தலைவர் உதயநிதி ஸ்டாலின் பதிவு!

சென்னை, ஜூலை 10 - சமூக நீதியை உறுதி செய்ய பாடுபட்ட நீதிக்கட்சி தலைவர் களில் ஒருவரான பனகல் அரசரின் புகழ் ஒங்கட்டும் என்று கழக இளைஞரணி செயலாளரும் சட்டமன்ற எதிர்க்கட்சித் தலைவருமான உதயநிதி ஸ்டாலின் அவர்கள் சமூக வலை தளப் பதிவில் பதிவிட்டுள்ளார்.

அவரது பதிவு வருமாறு

திராவிட இயக்கத்தின் தாய் மடியாம் நீதிக்கட்சியின் தலைவர்களில் ஒருவரான பனகல் அரசரின் பிறந்த நாள் இன்று.

பனகல் அரசர் குறித்த புத்தகம்தான் முத்தமிழறிஞர் கலைஞர் அவர்களுக்கு அரசியல் அரிச்சுவடி.

சமூகநீதியை உறுதி செய்ய #CommunalGO ஆலய வழி பாட்டு உரிமையைக் காக்கின்ற வகையில் இந்து சமய அறநிலையப் பாதுகாப்புச் சட்டம், பெண்களுக்கு வாக்குரிமை, மருத்துவம் படிக்க சமஸ்கிருதம் தெரிந்திருக்க வேண்டும் என்ற தடையைத் தகர்த்தது என பனகல் அரசர் சாத்தித்தவை ஏராளம்.



திராவிட மாடலுக்குத் தடம் போட்டுத் தந்த பனகல் அரசரின் புகழ் ஒங்கட்டும்!
இவ்வாறு உதயநிதி ஸ்டாலின் பதிவிட்டுள்ளார்.



நீலகிரி மக்களவைத் தொகுதி மாவட்ட வளர்ச்சி ஒருங்கிணைப்பு மற்றும் கண்காணிப்பு குழு (DISHA) கூட்டம் நேற்று நீலகிரி மாவட்ட ஆட்சியர் அலுவலகத்தில் ஆ.இராசா எம்.பி. தலைமையில் நடைபெற்றது. உடன் கூடலார் சட்டமன்ற உறுப்பினர் மு. திராவிடமணி, குன்னூர் சட்டமன்ற உறுப்பினர் கே.எம்.ராஜ், மாவட்ட ஆட்சித் தலைவர் திருமதி லட்சுமி பல்யா தண்ணீர் மற்றும் அனைத்துத் துறைச் சார்ந்த அதிகாரிகள் கலந்து கொண்டனர்.

தர்மபுரியில் இளம் பெண்ணுக்கு கத்திக் குத்து!

‘சிங்கப் பெண் அதிரடிப்படை’ ரீல்ஸ்க்கு மட்டும் தானா?

கழக துணைப் பொதுச் செயலாளர் கனிமொழி கருணாநிதி எம்.பி. காட்டம்!

தர்மபுரி, ஜூலை 10 - தருமபுரியில் ஆயிரக்கணக்கான மக்கள் கூடும் பேருந்து நிலையத்திற்குள், இளம்பெண் ஒருவர் கத்திக்குத்துக்கு உள்ளான சம்பவம் பெரும் அதிர்ச்சியை ஏற்படுத்தியுள்ளது என கழக துணைப் பொதுச் செயலாளர் கனிமொழி கருணாநிதி எம்.பி. அவர்கள் கடுமையாக விமர்சித்துள்ளார்.



இதைத் தொடர்ந்து தனிப்பட்ட காரணங்களால் ஷீலா கடந்த 6 மாதங்களுக்கு முன்பு காதலை முறித்துக் கொண்டதாகக் கூறப்படுகிறது. இதனால் ஆத்திரமடைந்த சின்னசாமி, ஜூலை 7 அன்று இரவு ராஜகோபால் கவுண்டர் நகர பேருந்து நிலையத்தில் ஷீலாவை வழிமறித்து,

அவரது கழுத்து மற்றும் வயிற்றில் கத்தியால் கொடுத்துச் சம்பவம் குறித்து ரமாகக் குத்தியுள்ளார். பெண்ணின் அலறல் சத்தம் கேட்டு ஓடிவந்த பொதுமக்கள், சின்னசாமி யைப் பிடித்து தர்மஅடி கொடுத்து காவல்துறையிடம் ஒப்படைத்தனர்.

கத்திக்குத்தில் படுகாயமடைந்த ஷீலாவுக்குத் தருமபுரி அரசு மருத்துவக்கல்லூரி மருத்துவமனையில் முதல்தவிர அளிக்கப்பட்டது. பின்னர் மேல் சிகிச்சைக்காக அவர் பெங்களூரு நுலில் உள்ள ஒரு தனியார் மருத்துவமனையில் அனுமதிக்கப்பட்டுள்ளார்.

அங்கு அவருக்கு முதல் அறுவை சிகிச்சை முடிந்து, தற்போது இரண்டாம் கட்ட சிகிச்சை அளிக்கப்பட்டு வருகிறது.

இவ்வாறு அவர் கேள்வி எழுப்பியுள்ளார்.

துணைவேந்தர்கள் தேடல் குழுவின்

உறுப்பினர்களின் எண்ணிக்கையை உயர்த்துவதைக் கைவிடுக!

தமிழ்ச்சி தங்கபாண்டியன் எம்.பி. வலியுறுத்தல்!

சென்னை, ஜூலை 10 - “துணைவேந்தர்கள் தேடல் குழுவின் உறுப்பினர்களின் எண்ணிக்கையை ஐந்தாக உயர்த்துவதை கைவிட வேண்டும்” என்று தனது சென்னை நகராட்சிக்கு கழக உறுப்பினர் தமிழ்ச்சி தங்கபாண்டியன் வலியுறுத்தியுள்ளார்.

இதுகுறித்து அவர் விடுத்துள்ள அறிக்கையில் கூறியிருப்பதாவது:- மரியாதைக்குரிய கழகத் தலைவர் அனைவர் மு.க.ஸ்டாலின் அவர்கள் தலைமையிலான, திராவிட மாடல் ஆட்சியின் போது, நெடிய சட்டப் போராட்டம் நடத்தி, தமிழ்நாட்டில் உள்ள பல கலைக்கழகங்களின் வேந்தர்களாக முதலமைச்சர்

தான் இருக்க வேண்டும் என, உச்ச நீதிமன்றத்தில் தீர்ப்பைப் பெற்றோம். அந்தச் சட்டத்தின் செல்லுபடியாகக் கம் தொடர்பான வழக்கு தற்போது சென்னை உயர் நீதிமன்றத்தில் விசாரணையில் இருக்கும் நிலையில், துணைவேந்தர்கள் தேடல் குழுவில், பல்கலைக்கழக மானியக் குழுவின் (UGC University Grants Commission) பிரதிநிதியை சேர்க்கும் நோக்கில், உறுப்பினர்களின் எண்ணிக்கையை 3இல் இருந்து 5 ஆக உயர்த்துவது குறித்து பேசுவதும், அதற்கான நடவடிக்கைகளை தமிழ்நாடு அரசு உயர்கல்வித்துறை முன்னெடுப்பதும் ஏற்றுக்



கொள்ள முடியாது. உயர் நீதிமன்றத்தின் இறுதித் தீர்ப்புக்காக காத்திருக்காமல், ஆளுநரின் விருப்பத்திற்கு ஏற்ப புதிய ஏற்பாடுகளை முன்வைப்பது தமிழ்நாடு அரசின் சட்டநிலையையும், உயர் நீதிமன்றத்தில் அரசு முன் வைத்துள்ள வாதங்களை யும் பலவீனப்படுத்துத்

துணைவேந்தர்கள் தேடல் குழுவின் உறுப்பினர்களின் எண்ணிக்கையை ஐந்தாக உயர்த்தும் முயற்சியை உடனடியாக கைவிட்டு, உயர் நீதிமன்றத்தில் நிலுவையில் உள்ள வழக்கைத் திறம்பட நடத்தி, பல்கலைக்கழக துணைவேந்தர்கள் நியமனத்தில், திராவிட மாடல் ஆட்சியில், உச்சநீதிமன்றத்தில் நாம் பெற்ற வெற்றியை, தமிழ்நாடு அரசின் மாநில அரசுகளின் உரிமையை நிலைநாட்ட நடவடிக்கை எடுக்க வேண்டுமென, முதலமைச்சரைக் கேட்டுக்கொள்கின்றேன். இவ்வாறு தமிழ்ச்சி தங்கபாண்டியன் எம்.பி. கூறியுள்ளார்.

அரசுப் பல்கலைக்கழகங்களின் துணைவேந்தர் தேடல் குழுவில்

பல்கலைக்கழக மானியக் குழு நியமன உறுப்பினரை நியமிப்பது கவலைக்குரியது!

மனிதநேய மக்கள் கட்சி தலைவர் பேராசிரியர் எம்.எச்.ஜவாஹிருல்லா எம்.எல்.ஏ. அறிக்கை!

சென்னை, ஜூலை 10 - மனிதநேய மக்கள் கட்சி தலைவர் பேராசிரியர் எம்.எச்.ஜவாஹிருல்லா எம்.எல்.ஏ. விடுத்துள்ள அறிக்கை வருமாறு:-

தமிழக அரசுப் பல்கலைக்கழகங்களின் துணைவேந்தர் நியமனத்திற்கான தேடல் குழுவில் பல்கலைக்கழக மானியக் குழு நியமன உறுப்பினரை சேர்க்கும் முடிவு கவலையை ஏற்படுத்தியுள்ளது.



உயர்கல்வித் தரத்தை மேம்படுத்துவது அவசியம் என்பதில் எவருக்கும் மாற்றுக் கருத்து இல்லை. ஆனால், அதன் பெயரில் மாநில அரசுப் பல்கலைக்கழகங்களின் சுயாட்சி மற்றும் மாநிலங்களின் அரசியலமைப்புச் சார்ந்த தாக்கும்.

உயர்கல்வி நிறுவனங்கள் அரசியல் மற்றும் அதிகார மோதல்களின் களமாக அல்லாமல், அறிவியல் சிந்தனை, ஆராய்ச்சி மற்றும் கல்விச் சிறப்பை வளர்க்கும் சுயாட்சியான கல்வி மையங்களாகத் திகழ வேண்டும்.

துணைவேந்தர் நியமன நடைமுறை முழுமையாக வெளிப்படைத்தன்மை, தகுதி, கல்விசார் அனுபவம் மற்றும் நேர்மையின் அடிப்படையில் அமைய வேண்டும்.

எந்த ஒரு தரப்பிற்கும் அளவுக்கு மீறிய ஆதிக்கத்தை வழங்கும் நடைமுறைகள் உயர்கல்வியின் தரத்திற்கும், பல்கலைக்கழகங்களின் சுயாட்சிக்கும் பாதிப்பை ஏற்படுத்தும்.

எனவே, தமிழக அரசு மாநிலங்களின் உரிமைகள் மற்றும் பல்கலைக்கழகங்களின் தன்னாட்சியை உறுதியாகப் பாதுகாக்கும் வகையில் அனைத்து தரப்பினருடனும் கலந்தாலோசித்து செயல்பட வேண்டும்.

உயர்கல்வியின் எதிர்காலம் அரசியல் அதிகாரப் போட்டியில் அல்ல; கல்விசார் சுதந்திரம், திறமை மற்றும் கூட்டாட்சிக் கொள்கையை மதிக்கும் அணுகு முறையில்தான் பாதுகாக்கப்படும்.

இவ்வாறு மனிதநேய மக்கள் கட்சி தலைவர் பேராசிரியர் எம்.எச்.ஜவாஹிருல்லா எம்.எல்.ஏ. தெரிவித்துள்ளார்.

மேகமலை புலிகள் காப்பக நில ஆக்கிரமிப்பு விவகாரம்: உச்சநீதிமன்றத்தில்

த.வெ.க. அரசு மேல்முறையீட்டு சீராய்வு மனு தாக்கல் செய்யவேண்டும்!

மலை கிராம விவசாயிகளுடனான ஆலோசனைக் கூட்டத்தில் தீர்மானம்! கம்பம் ராமகிருஷ்ணன் தலைமை! மகாராஜன் எம்.எல்.ஏ. பங்கேற்பு!

தேனி, ஜூலை 10 - திருவில்லிபுத்தூர் மேகமலை புலிகள் காப்பகத்திற்கு உட்பட்ட வருசநாடு வனப்பகுதிகளில் அதிக அளவில் நில ஆக்கிரமிப்புகள் நடைபெறுவதாகவும், மலைச்சரிவுகளில் மரங்களை வெட்டி ஏலக்காய், இலவம் பஞ்சு பயிரிடுவதாகவும் புகார் எழுந்துள்ளது.

வைகை ஆற்றின் முக்கிய நீர்ப்பிடிப்பு பகுதியான திருவில்லிபுத்தூர் மேகமலை புலிகள் காப்பகத்தில் சட்டவிரோத ஆக்கிரமிப்புகள் அதிகரித்து வருவதாக தெரிவித்த உச்சநீதிமன்றம், 6 மாதங்களில் துணை ராணுவ படைகளை அகற்ற அதிரடி உத்தரவு பிறப்பித்துள்ளது. இதனால் 3 தலைமுறைகளாக மலைப்பகுதிகளில் விவசாயம் செய்து வரும் லட்சக்கணக்கான விவசாயிகள் கலக்கமடைந்துள்ளனர்.

தேனி தெற்கு தி.மு.க. ஆலோசனை!
இப்பிரச்சினை குறித்து தேனி தெற்கு மாவட்ட தி.மு.க. சார்பில் மயிலாடும்பாறை தி.மு.க. கட்சி



அலுவலகத்தில் மலை கிராம விவசாயிகளுடன் ஆலோசனைக் கூட்டம் நடைபெற்றது. கூட்டத்திற்கு தெற்கு மாவட்டக் கழகச் செயலாளர் கம்பம் ராமகிருஷ்ணன் தலைமை தாங்கினார்.

ஆண்டிப்பட்டி சட்டமன்ற உறுப்பினர் மகாராஜன் கலந்து கொண்டார்.

நிறைவேற்றப்பட்ட முக்கிய தீர்மானம் வருமாறு: - 100 ஆண்டுகளுக்கும் மேலாக இப்பகுதியில் பாரம்பரியமாக விவசாயம் செய்து வரும் சுமார் 2 லட்சம் மக்களின் வாழ்

வாதாரத்தை பாதுகாக்கும் வகையில், தற்போதைய த.வெ.க அரசு போதிய ஆதாரங்களுடன் உடனடியாக உச்சநீதிமன்றத்தில் மேல்முறையீட்டு சீராய்வு மனுவை தாக்கல் செய்ய வேண்டும்.

முதலமைச்சர் ஜோசப் விஜய் இதில் உடனடியாக தலையிட்டு நடவடிக்கை எடுக்க வேண்டும் என தீர்மானம் நிறைவேற்றப்பட்டது.

எனவும், மக்களின் வாழ்வாதாரத்தை காக்க அரசு விரைந்து செயல்பட வேண்டும் எனவும் வலியுறுத்தப்பட்டது. இக்கூட்டத்தில் கடமையிலை தெற்கு ஒன்றியக் கழகச் செயலாளர் வக்கீல் சப்பிரமணி, வடக்கு ஒன்றியக் கழகச் செயலாளர் தங்கப்பாண்டி, மாவட்ட விவசாய அணி ஜெயபால், மாநில பொதுக்குழு உறுப்பினர் சேரன், முன்னாள் ஒன்றியக் கவுன்சிலர்கள், ஊராட்சி மன்றத் தலைவர்கள் மற்றும் கிளைக் கழக நிர்வாகிகள், கழக முன்னணியினர் பலரும் கலந்து கொண்டனர்.



கன்னியாகுமரி கிழக்கு மாவட்டம், நாகர்கோவில் மாநகர தெற்கு பகுதி, 45 வது வார்டு தி.மு.க. வட்டக் கழக நிர்வாகிகள் ஆலோசனைக் கூட்டம் வட்டச் செயலாளர் சிவகுமார் தலைமையில் பகுதிச் செயலாளர் ஜீவா முன்னிலையில், மாவட்டச் செயலாளர் ரெ.மகேஷ் கலந்து கொண்டு கழக வளர்ச்சிப் பணிகள் தொடர்பாக ஆலோசனைகள் வழங்கினார். கூட்டத்தில் மாநகர விவசாயத் தொழிலாளர் அணி அழைப்பாளர் ஐயக்கர், மாணவர் அணி நிர்வாகிகள் பிழேம் ஆனந்த், தனஞ்செய் கழக நிர்வாகிகள் செல்வராஜ், கமலநாதன், தங்கபாண்டி, ராஜரெத்தினம், சுசந்தன் உட்பட பகுதி, வட்டக் கழக நிர்வாகிகள், சார்பு அணி நிர்வாகிகள், BLA2, BLC மற்றும் கழக நிர்வாகிகள் கலந்து கொண்டனர்.